

ஆத்தி சூடி

மூலமும் விளக்கவுரையும்

கடவுள் வாழ்த்து

ஆத்தி சூடி யமர்ந்த தேவனை
ஏத்தி ஏத்தித் தொழுவோ மியாமே.

[ப-உ] ஆத்தி—ஆத்தியென்னும் பூவாலாகிய மாலைபை,
சூடி—தரிப்பவராகிய சிவபெருமான், அமர்ந்த—விரும்பிய, தேவனை
—விநாயகக் கடவுளை, யாம்—நாம், ஏத்தி ஏத்தி—பல முறை
துதித்து, தொழுவோம்—வணங்குவோம்.

[க-உ] சிவபெருமான் விரும்பிய விநாயகக் கடவுளை நாம்
பல முறை துதித்து வணங்குவோம். ஏ—அசை.

1 அறஞ்செய விரும்பு

[ப-உ] அறம்—தருமத்தை, செய—செய்வதற்கு, விரும்பு—
ப்படு.

[க-உ] நீ தருமத்தைச் செய்வதற்கு ஆசைப்படுவாய்.

2 ஆறுவது சினம்

[ப-உ] ஆறுவது—தணியவேண்டிவது, சினம்—கோபமாகும்.

[க-உ] கோபம் தணியத் தருவதாகும்.

3 இயல்வது காவேல்

[ப-உ] இயல்வது—(உன்னால் கொடுக்கக்) கூடிய பொருளை,
காவேல்—(யாசிப்பவர்களுக்கு) நீ ஒளிக்காதே.

[க-உ] உன்னால் கொடுக்கக்கூடிய பொருளை நீ யாசிப்பவர்
களுக்கு ஒளிக்காமல் கொடுப்பாயாக.

4 ஈவது விலக்கேல்

[ப-உ] ஈவது—(ஒருவர் மற்றொருவருக்குக்) கொடுப்பதை, விலக்கேல்—நீ தடுக்காதே.

[க-உ] ஒருவர் மற்றொருவருக்குக் கொடுப்பதைக் கொடுக்காதபடி நீ தடுக்காதே.

5 உடையது விளம்பேல்

[ப-உ] உடையது—(உன்னிடத்து) உள்ள பொருளை, விளம்பேல்—(பிறர் அறியும்படி) நீ சொல்லாதே.

[க-உ] உன்னிடத்திருக்கும் பொருளை நீ பிறருக்குத் தெரிவிக்காதே.

6 ஊக்கமது கைவிடேல்

[ப-உ] ஊச்சம்—முயற்சியை, கைவிடேல்—நீ கைவிடாதே. அது—பகுதிப் பொருள் விசுவாசம்.

[க-உ] நீ ஒரு காரியம் செய்யும்பொழுது உனது முயற்சியில் தளராது.

7 எண்ணெழுத் திகழேல்

[ப-உ] எண்—கணக்கையும், எழுத்து—இலக்கணத்தையும், இகழேல்—நீ தாழ்வாகப் பேசாதே.

[க-உ] கணக்கையும் இலக்கணத்தையும் இகழாமல் கற்றுக் கொள்.

8 ஏற்ப திகழ்ச்சி

[ப-உ] ஏற்பது — (ஒருவரிடத்தில் சென்று) யாசிப்பது, இகழ்ச்சி—பழிப்பாகும்.

[க-உ] ஒருவரிடம் சென்று யாசிப்பது இழிவாகும்.

9 ஐயமிட்டுண்

[ப-உ] ஐயம்—பிச்சையை, இட்டு — (யாசிப்பவர்களுக்குக்) கொடுத்து, உண்—நீ உண்பாயாக.

[க-உ] யாசிக்கும் ஏழைகளுக்குப் பிச்சையிட்டுப் பிறகு நீ உண்பாயாக.

10 ஒப்புர ஒழுகு

[ப-உ] ஒப்புரவு—உலக நடையை (அறிந்து), ஒழுகு—(அதன்படி) நீ நடப்பாயாக.

[க-உ] நீ உலகத்தாரோடு பொருந்தும்படி நடப்பாயாக.

11 ஒதுவ தொழியேல்

[ப-உ] ஒதுவது—(எப்பொழுதும்) படிப்பதை, ஒழியேல்—நீ விடாதே.

[க-உ] நீ நல்ல புத்தகங்களை எப்போதும் படித்துக்கொண்டிரு.

12 ஒளவியம் பேசேல்

[ப-உ] ஒளவியம்—பொருமைச் சொல்லை, பேசேல்—நீ பேசாதே.

[க-உ] நீ ஒருவரிடத்தும் பொருமை கொண்டு பேசாதே.

13 அஃகஞ் சுருக்கேல்

[ப-உ] அஃகம்—(நெல் முதலிய) தானியங்களை, (அதிக இலாபத்தைக் கருதி), சுருக்கேல்—நீ குறைத்து விற்காதே.

[க-உ] அதிக இலாபம் அடையவேண்டி தானியங்களை நீ குறைத்து விற்காதே.

14 கண்டொன்று சொல்லேல்

[ப-உ] கண்டு—(ஒன்றைப்) பார்த்து, ஒன்று—வேறொன்றை, சொல்லேல்—நீ சொல்லாதே.

[க-உ] நீ கண்ணால் பார்த்ததற்கு மாறாகப் பேசாதே. பொய் சாட்சி சொல்லக் கூடாதென்பதாம்.

15 நப்போல் வளை

[ப-உ] நப்போல்—நகரத்தைப்போல, வளை—நீ (உன்னுடைய இனத்தாரைத்) தழுவு.

நவ என்னும் எழுத்துத் தான் மாத்திரம் பயனுடையதாயிருந்து பயனில்லாத நா, நி முதலிய தன்னுடைய இனவெழுத்துக்களைத் தழுவிக்கொள்வது போல, நீ பயனுடையவனாயிருந்து உன்னுடைய இனத்தார் பயனில்லாதவராயினும், அவரை விலக்கி விடாமல் தழுவிக்கொள்ளுதல் வேண்டும் என்பது பொருள்.

நா முதலிய பதினேரெழுத்தும் எச்சொல்லிலும் வருவதில்லை. ஆனால் அவைகளை நம் முன்னோர் நகரத்தின் பொருட்டே சுவடியில் அமைத்திருக்கிறார்கள்.

[க-உ] நகரம் எவ்விதம் பயனில்லாத தன் இனவெழுத்துக்களைத் தழுவியுள்ளதோ, அது போலவே நீயும் பயனில்லாத வராகிய உன் சுற்றத்தார்களைத் தழுவிக்கொண்டு அவர்களையும் ஆதரிப்பாயாக.

16 சனி நீராடு

[ப-உ] சனி—(பூமியிலிருந்து) தோன்றுகின்ற, நீர்—நீரில், ஆடு—நீ குளிப்பாயாக.

பூமியிலிருந்து சுரக்கின்ற ஊற்றுநீர், உலோகச் சத்துப் பொருளைக் கொண்டுள்ளதால், அது உடல் நலத்துக்கு மிகவும் நல்லதாகும்.

[க-உ] ஊற்று நீரில் நீ குளிப்பாயாக.

சனிக்கிழமை தோறும் எண்ணெய் தேய்த்து முழுகு என்றும் இதற்குப் பொருள் கூறுவர்.

17 ருயம்பட வுரை

[ப-உ] ருயம்பட—அழகு பொருந்த, உரை—நீ பேசு.

[க-உ] கேட்போருக்கு இன்பமுண்டாகும்படி அழகாகப் பேசு. ருயம்—நயம்.

18 இடம்பட வீடெடேல்

[ப-உ] இடம்பட — வெற்றிடம் உண்டாகும்படி, வீடு—வீட்டை, எடேல்—நீ கட்டாதே.

[க-உ] வெற்றிடமாகக் கிடக்கும்படி வீட்டைப் பெரிதாகக் கட்டாதே.

19 இணக்கமறிந் திணங்கு

[ப-உ] இணக்கம்—(நட்புக் கொள்ளுதற்குரிய) நற்குணங்களை, அறிந்த—ஆராய்ந்தறிந்து, இணங்கு—நீ நட்புக்கொள்.

[க-உ] ஒருவருடைய நற்குணத்தை அறிந்த பிறகு அவரோடு நீ நட்புக் கொள்ளுவாய்.

20 தந்தை தாய்பேண்

[ப-உ] தந்தை — தகப்பனாரையும், தாய் — தாயாரையும், பேண்—நீ காப்பாற்று.

[க-உ] உன்னுடைய தாய் தந்தையரை நீ அன்புடன் காப்பாற்றுவாயாக.

21 நன்றி மறவேல்

[ப-உ] நன்றி—(ஒருவர் செய்த) உபகாரத்தை, மறவேல்—நீ மறக்காதே.

[க-உ] ஒருவர் செய்த உபகாரத்தை ஒருபோதும் நீ மறக்காதே.

22 பருவத்தே பயிர்செய்

[ப-உ] பருவத்தே — தகுந்த காலத்தில், பயிர்செய் — நீ பயிரிடுக.

[க-உ] விளைவதற்கு ஏற்ற காலத்தை அறிந்து நீ பயிரிடுவாய்.

23 மண்பறித் துண்ணேல்

[ப-உ] மண்—ஒருவருடைய நிலத்தை, பறித்து—கவர்ந்து கொண்டு, உண்ணேல்—நீ சீவிக்காதே.

[க-உ] ஒருவருக்குரிய நிலத்தை அநியாயமாக அபகரித்துக் கொண்டு அதனால் வரும் பொருளை உண்டு வாழாதே.

“மன்று பறித் துண்ணேல்” என்றும் பாடம்.

24 இயல்பலா தனசெயேல்

[ப-உ] இயல்பு அலாதன—இயற்கைக்கு மாறுபட்ட காரியங்களை, செயேல்—நீ செய்யாதே.

[க-உ] தீய காரியங்களை நீ செய்யாதே.

25 அரவ மாட்டேல்

[ப-உ] அரவம்—பாம்புகளை, ஆட்டேல்—நீ பிடித்து ஆட்டாதே.

[க-உ] நீ பாம்பைப் பிடித்து விளையாடாதே.

26 இலவம் பஞ்சிற் றுயில்

[ப-உ] இலவம் பஞ்சில்—இலவம் பஞ்சால் செய்த மெத்தை யில், துயில்—நீ தூங்குவாய்.

[க-உ] இலவம் பஞ்ச மெத்தையில் நீ தூங்குவாய்.

27 வஞ்சகம் பேசேல்

[ப-உ] வஞ்சகம் — கபடமான சொற்களை, பேசேல் — நீ பேசாதே.

[க-உ] கபடமான சொற்களை நீ சொல்லாதே.

28 அழகலா தனசெயேல்

[ப-உ] அழகு அலாதன — அழகில்லாத காரியங்களை, செயேல்—நீ செய்யாதே.

[க-உ] நீ இழிவான காரியங்களைச் செய்யாதே.

29 இளமையிற் கல்

[ப-உ] இளமையில் — இளமைப் பருவத்திலேயே, கல்—நீ கல்வியைப் பற்றுக்கொள்.

[க-உ] இளம் பருவத்திலேயே நீ கல்வி கற்கவேண்டும்.

30 அறனை மறவேல்

[ப-உ] அறனை—தருமத்தை, மறவேல்—நீ மறக்காதே.

[க-உ] தருமத்தை மறக்காமல் செய்வாயாக.

31 அனந்த லாடேல்

[ப-உ] அனந்தல் — தூங்கத்தை, ஆடேல் — நீ அதிகமாகச் செய்யாதே.

[க-உ] அதிகமாக நித்திரை செய்யாதே.

32 கடிவது மற

[ப-உ] கடிவது—(ஒருவரை) கோபித்துப் பேசுவதை, மற—நீ மறந்து விடு.

[க-உ] எவரையும் கோபத்தால் கடிந்து பேசுவதை நீ மறந்து

33 காப்பது விரதம்

[ப-உ] காப்பது—(உயிர்களுக்கு ஒரு தீங்கும் செய்யாமல், அவைகளைக்) காப்பாற்றுவதே, விரதம்—நோன்பாகும்.

[ச-உ] பிற உயிர்களைக் காப்பதே விரதமாகும்.

34 கிழமைப்பட வாழ்

[ப-உ] கிழமைப்பட — (உன்னுடைய பொருள் பிறருக்கு) உரிமைப் படும்படி, வாழ்—நீ வாழ.

[ச-உ] உன்னுடைய பொருள் பிறருக்குப் பயன்படும்படி நீ வாழ்வாயாக.

35 கிழமை யகற்று

[ப-உ] கிழமை—இழிவான குணத்தை, அதற்று—நீ போக்கு.

[ச-உ] நீ உன்னுடைய இழிந்த குணங்களை நீக்கிவிடுவாய்.

36 குணமது கைவிடேல்

[ப-உ] குணம் — (உனது மேன்மையாகிய) குணத்தை, கைவிடேல்—நீ விட்டு விடாதே.

[ச-உ] உனது நல்ல குணத்தை நீ கைவிடாதே.

அது—பகுதிப்பொருள் விசுதி.

37 கூடிப் பிரியேல்

[ப-உ] கூடி — (நல்லவரோடு) சேர்ந்து, பிரியேல்—பின்பு நீ அவரை விட்டு நீங்காதே.

[ச-உ] நல்லவரோடு சினேகம் செய்து பிறகு அவரைவிட்டு நீங்காதே.

38 கெடுப்ப தொழி

[ப-உ] கெடுப்பது — (ஒருவருக்குக்) கெடுதி செய்வதை, ஒழி—நீ நீக்கு.

[ச-உ] ஒருவருக்குக் கெடுதி செய்வதை நீ ஒழித்துவிடுவாய்.

39 கேள்வி முயல்

[ப-உ] கேள்வி — (கற்றவர் சொல்லும் நூற்பொருளைக் கேட்டலுக்கு, முயல்—நீ முயற்சி செய்.

[க-உ] கற்றறிந்தார் சொல்லும் நூற்பொருளைக் கேட்பதற்கு நீ முயற்சி செய்வாய்.

40 கைவினை கரவேல்

[ப-உ] கைவினை — (உனக்குத் தெரிந்த) கைத் கரவேல்—நீ ஒளிக்காதே.

[க-உ] உனக்குத் தெரிந்த கைத்தொழிலை நீ பிறருக்குக் கற்பிக்க மறைக்காதே.

41 கொள்ளை விரும்பேல்

[ப-உ] கொள்ளை — (பிறருடைய பொருளைக்) கொள்ளை மடுவதற்கு, விரும்பேல்—நீ ஆசைப்படாதே.

[க-உ] பிறர் பொருளை அபகரிக்க நீ விரும்பாதே.

42 கோதாட் டொழி

[ப-உ] கோது—குற்றமான, ஆட்டு—விளையாட்டை, ஒழி—நீ நீக்கிவிடுவாய்.

[க-உ] குற்றமான விளையாட்டை நீ ஒழித்து விடுவாய்.

43 சக்கர நெறிநில்

[ப-உ] சக்கர நெறி — (அரசனுடைய ஆணைச்) சக்கரம் செல்லும் வழியில், நில்—நீ நிற்பாய்.

[க-உ] அரசன் கட்டளைப்படி நீ நடப்பாயாக.

44 சான்றோ ரினத்திரு

[ப-உ] சான்றோர்—அறிவினால் நிறைந்தவருடைய, இனத்து—கூட்டத்திலே, இரு—நீ எப்போதும் இரு.

[க-உ] அறிவு ஒழுக்கத்தால் நிறைந்த பெரியோர்களின் டத்தைச் சேர்ந்திரு.

45 சித்திரம் பேசேல்

[ப-உ] சித்திரம் — (மெய்ப்போலச் சித்திரித்துப்) பொய்ம் மொழிகளை, பேசேல்—நீ பேசாதே.

[க-உ] பொய்யை மெய் போலச் சித்திரித்துப் பேசாதே.

46 சீர்மை மறவேல்

[ப-உ] சீர்மை — நன்னடக்கையை, மறவேல் — மறந்து விடாதே.

[க-உ] நீ நன்னடக்கையை என்றும் மறவாதே.

47 சுளிக்கச் சொல்லேல்

[ப-உ] சுளிக்க—(கேட்பவர்) கோபிக்கும்படி, சொல்லேல்—நீ (ஒன்றையும்) சொல்லாதே.

[க-உ] கேட்போர் கோபிக்கும்படி நீ பேசாதே.

48 சூது விரும்பேல்

[ப-உ] சூது—சூதாடுதலை, விரும்பேல்—நீ விரும்பாதே

[க-உ] நீ சூதாடுவதை விரும்பாதே.

49 செய்வன திருந்தச்செய்

[ப-உ] செய்வன—செய்யுங் காரியங்களை, திருந்த—செம்மையாக, செய்—நீ செய்வாய்.

[க-உ] நீ செய்யும் காரியங்களைத் திருத்தமாகச் செய்வாயாக.

50 சேரிட மறிந்துசேர்

[ப-உ] சேரிடம் — அடையத் தகும் (நல்) இடத்தை, அறிந்து—தெரிந்துகொண்டு, சேர்—நீ சேர்வாயாக.

[க-உ] நீ சேரிடம் நல்லதா என்பதை அறிந்த பிறகே சேர்வாய்.

51 சையெனத் திரியேல்

[ப-உ] சையென—(பெரியோர் உன்னைச்) சீ யென்று வெறுக்கும்படி, திரியேல்—நீ திரியாதே.

[க-உ] பெரியோர்கள் உன்னைச் சீ என்று இடமும்படி நீ திரியாதே.

52 சொற்சோர்வு பட்டேல்

[ப-உ] சொல் — (பேசும்) சொற்களில், சோர்வு பட்டேல்—நீ மறதி உண்டாகும்படி பேசாதே.

[க-உ] சொல்ல வெண்டுவதை, நீ மறவாமல் சொல்வாயாக.

53 சோம்பித் திரியேல்

[ப-உ] சோம்பி—சோம்பல் கொண்டு, திரியேல்—நீ முயற்சி யின்றித் திரியாதே.

[க-உ] நீ முயற்சியைக் கைவிட்டுச் சோம்பலுடன் திரி யாதே.

54 தக்கோ னெனத்திரி

[ப-உ] தக்கோன் என — (உன்னைப் பெரியோர்கள்) தகுதி யுடையவன் என்று சொல்லும்படி, திரி—நீ நட.

[க-உ] பெரியோர்கள் உன்னை நல்லவன் என்று சொல்லும் படி நீ நடந்து கொள்வாயாக.

55 தானமது விரும்பு

[ப-உ] தானம் — (தக்கோர்க்கு) தானம் செய்தலை, விரும்பு —நீ ஆசைப்படு. அது—தகுதிப்பொருள் விஞ்சி.

[க-உ] தகுதி யுடையவர்களுக்குத் தானம் கொடுத்தலை நீ விரும்புவாயாக.

56 திருமாலுக் கடிமைசெய்

[ப-உ] திருமாலுக்கு—விஷ்ணு மூர்த்திக்கு, அடிமை செய்—நீ தொண்டு செய்வாய்.

[க-உ] விஷ்ணு மூர்த்திக்கு நீ அடிமைப்பட்டு, அவனுக்குத் தொண்டு செய்வாயாக.

57 தீவினை யகற்று

[ப-உ] தீவினை பாவமான காரியங்களை அகற்று—(செய் பாமல்) விலக்கு.

[க-உ] பாவ காரியங்களை நீ விலக்கி விடுவாய்.

58 துன்பத்திற் கிடங்கொடேல்

[ப-உ] துன்பத்திற்கு — (உடல்) வருடம் கொடேல்—(சிறிதேனும்) இடம் கொடுக்காதே.

[க-உ] ஒரு காரியத்தைச் செய்யும்போது நீ உடல் வருத்தம் பாராதே.

59 தூக்கி வினைசெய்

[ப-உ] தூக்கி—(முடிக்கும் உபாயத்தை) ஆராய்ந்து, வினை—ஒரு தொழிலை, செய்—நீ செய்வாயாக.

[க-உ] முடித்தற்குரிய உபாயத்தை ஆராய்ந்து நீ ஒரு காரியம் செய்வாயாக.

60 தெய்வ மிகழேல்

[ப-உ] தெய்வம்—கடவுளை, இகழேல்—நீ பழிக்காதே.

[க-உ] நீ கடவுளை இகழ்ந்து பேசாதே.

61 தேசத்தோ டொத்துவாழ்

[ப-உ] தேசத்தோடு — (நீ வாசம் பண்ணும்) தேசத்திலுள்ள வரோடு, ஒத்து வாழ்—பகையின்றிப் பொருந்தி வாழ்.

[க-உ] நீ வாழும் தேசத்தாரோடு விரோதமின்றிக் கலந்து வாழ்வாயாக.

62 தையல்சொற் கேளேல்

[ப-உ] தையல் — (நற்குணமில்லாத) மனைவியின், சொல்—வார்த்தைகளை, கேளேல்—நீ கேட்காதே.

[க-உ] நற்குண மில்லாத மனைவியின் சொல்லைக் கேட்டு அதன்படி நீ நடவாதே.

63 தொன்மை மறவேல்

[ப-உ] தொன்மை—பழைய நட்பை, மறவேல்—நீ மறந்து விடாதே.

[க-உ] நீ பழைய சிநேகத்தை மறந்து விடாதே.

64 தோற்பன தொடரேல்

[ப-உ] தோற்பன - தோல்வி யடையக்கூடிய வழக்குகளிலே, தொடரேல் — நீ சம்பந்தப்படாதே.

[க-உ] தோல்வி யடையக் கூடிய வழக்குகளை மேற்கொள்ளாதே.

65 நன்மை கடைப்பிடி

[ப-உ] நன்மை—நல்லனவற்றை, கடைப்பிடி—உறுதியாகப் பிடித்துக்கொள்.

[க-உ] நன்மையானவற்றை நீ உறுதியாகப் பிடி.

66 நாடொப் பனசெய்

[ப-உ] நாடொப்பன — நாட்டிலுள்ளார் ஒத்துக்கொள்ளும் படியான நற்செய்கைகளை, செய் — நீ செய்வாயாக.

[க-உ] நாட்டிலுள்ளார் அங்கீகரிக்கக்கூடிய நற் செயல்களை நீ செய்வாயாக.

67 நிலையிற் பிரியேல்

[க-உ] நிலையில்—(உனது உயர்ந்த) நிலையினின்றும், பிரியேல்—நீ நீங்காதே.

[க-உ] உன்னுடைய உயர்ந்த நிலையினின்றும் நீ தாழ்ந்து விடாதே.

68 நீர்வினை யாடேல்

[ப-உ] நீர்-(ஆழமான) நீரிலே, வினையாடேல்-(நீந்தி) நீ வினையாடாதே.

[க-உ] நீ ஆழமான நீர் நிலையி லிறங்கி வினையாடாதே.

69 நுண்மை நுகரேல்

[ப-உ] நுண்மை --- (ரோயைத் தரும்) சிற்றுண்டிகளை நுகரேல்—உண்ணாதே.

[க-உ] நீ ரோய் தரும் சிற்றுண்டிகளை உண்டு

70 நூல் பலகல்

[ப-உ] நூல் — (உண்மை அதிவைத் கொடுக்கும்) நூல்கள், பல—பலவற்றை, கல்—நீ கற்பாயாக.

[க-உ] உண்மை யறிவைத் தரும் பல நூல் னீ நீ கற்பாயாக.

71 நெற்பயிர் விளை

[ப-உ] நெற்பயிர்—நெல் பயிரை, விளை—நீ விளைப்பாய்.

[க-உ] நீ நெல் பயிரை விளைவுசெய்.

72 நேர்பட வொழுகு

[ப-உ] நேர்பட—(உனது ஒழுக்கம் கோணமல்) செம்மைப் பட, ஒழுகு—நீ நட.

[க-உ] நீ ஒழுக்கம் தவறாமல் செம்மையாக நட.

73 நைவினை நணுகேல்

[ப-உ] நைவினை — (பிறர்) செத்ததக்க காரியங்ளை, நணுகேல்—நீ அணுகாதே.

[க-உ] பிறர் செத்ததக்க தீய விளைகளை நீ செய்யாதே.

74 நொய்ய வுரையேல்

[ப-உ] நொய்ய—(பயனில்லாத) அற்ப வார்த்தைகளை, உரையேல்—நீ உரைக்காதே.

[க-உ] பயனற்ற அற்ப வார்த்தைகளை நீ பேசாதே.

75 நொய்க்கிடங் கொடேல்

[ப-உ] நொய்க்கு—வியாதிகளுக்கு, இடம் கொடேல்—நீ இடங் கொடுக்காதே.

[க-உ] உணவு முதலியவற்றால் நோய் உண்டாவதற்கு இடம் கொடுக்காதே.

76 பழிப்பன பகரேல்

[ப-உ] பழிப்பன — (அறிவுடையவர்களாலே) பழிக்கப்படு வனவாகிய இழி சொற்களை, பகரேல்—நீ பேசாதே.

[க-உ] பெரியோர்களால் பழிக்கப்படும் சொற்களை நீ பேசாதே.

77 பாம்பொடு பழகேல்

[ட-உ] பாம்பொடு—(பால் கொடுத்து வளர்ப்பவர்க்கு விடத் தைக் கொடுக்கும்) பாம்போடு, பழகேல்—நீ பழகாதே.

[ச-உ] நீ பாம்பைப் பிடித்து வளர்க்காதே.

78 பிழைபடச் சொல்லேல்

[ட-உ] பிழைபட — குற்றங்கள் 'உண்டாகும்படி, சொல் லேல்—நீ பேசாதே.

[ச-உ] குற்ற முண்டாகும்படி நீ பேசாதே.

79 பீடு பெறநில்

[ட-உ] பீடு — பெருமையை, பெற—பெறும்படி, நில்—நீ நிற்பாயாக.

[ச-உ] பெருமை யடையும்படி நீ நல் வழியில் நிற்பாயாக.

80 புகழ்ந்தாரைப் போற்றிவாழ்

[ட-உ] புகழ்ந்தாரை—(உன்னைப்) புகழ்கின்றாரை, போற்றி-நீ காத்து, வாழ்—வாழ்வாய்.

[ச-உ] உன்னைப் புகழ்கின்றவரை நீ ஆதரித்து வாழ்வாயாக.

81 பூமி திருத்தியுண்

[ட-உ] பூமி—(உனது) விளை நிலத்தை, திருத்தி — உழுது, உண்—நீ உண்ணு.

[ச-உ] உனது விளைநிலத்தை நீ உழுது உண்பாயாக.

82 பெரியாரைத் துணைக்கொள்

[ட-உ] பெரியாரை — (அறிவிலே சிறந்த) பெரியவர்களை, துணைக்கொள்—(உனக்குத்) துணையாகக் கொள்வாய்.

[ச-உ] பெரியாரை உனக்குத் துணையாக நீ கொள்வாய்.

83 பேதமை யகற்று

[ட-உ] பேதமை—அறியாமையை, அகற்று—நீ டோர்.

[ச-உ] நீ அறியாமையை நீக்கிவிடுவாய்.

84 பையலோ டிணங்கேல்

[ப-உ] பையலோடு — சிறு பிள்ளையோடு, இணங்கேல்—நீ
—ாதே.

[ச-உ] அறிவில்லாச் சிறுவரோடு நீ கூடாதே.

85 பொருடனைப் போற்றிவாழ்

[ப-உ] பொருள்தனை—திரவியத்தை, போற்றி — காப்பாற்றி,
வாழ்—நீ வாழ்வாய்.

[ச-உ] பொருளை நீ வீண் செலவு செய்யாமல் பாதுகாத்து
வாழ்வாய்.

86 போர்த்தொழில் புரியேல்

[ப-உ] போர்த் தொழில் — சண்டையாகிய தொழிலை, புரி
யேல்—நீ செய்பாதே.

[ச-உ] நீ யாருடனும் சண்டையிடாதே.

87 மனந் தடுமாறேல்

[ப-உ] மனம்—உள்ளம், தடுமாறேல்—தலங்காதே.

[ச-உ] நீ எதனாலும் மனம் தலக்க மடையாதே.

88 மாற்றானுக் கிடங்கொடேல்

[ப-உ] மாற்றானுக்கு—பகைவனுக்கு, இடம் கொடேல் —
நீ இடம் கொடுக்காதே.

[ச-உ] நீ பகைவனுக்கு இடம் கொடாதே.

89 மிகைபடச் சொல்லேல்

[ப-உ] மிகைபட—கொற்கள் அதிகப்படும்படி, சொல்லேல்—
நீ பேசாதே.

[ச-உ] வார்த்தைகளை அதிகப்படும்படி பேசாதே.

90 மீதூண் விரும்பேல்

[ப-உ] மீது உண்—அதிக்கமாக உண்ணுதலை, விரும்பேல்—நீ
இச்சிக்காதே.

[ச-உ] மிகுதியாக உண்ணுதலை நீ விரும்பாதே.

91 முனைமுகத்து நில்லேல்

[ப-உ] முனைமுகத்து—போர்க் களத்தின் முன்னே, நில்
லேல்—நிற்காதே.

[ச-உ] நீ போர்க் களத்தின் முனையிலே நின்றகொண் டிருக்
காதே.

92 மூர்க்கரோ டிணங்கேல்

[ப-உ] மூர்க்கரோடு—மூர்க்கத் தன்மை யுள்ளவர்களுடன்,
இணங்கேல்—நீ சினேகம் பண்ணாதே.

[ச-உ] நீ மூர்க்க குணமுடையவரோடு சேர்ந்து பழகாதே.

93 மெல்லினல்லாள் தோள்சேர்

[ப-உ] மெல் — மென்மையான, இல் — (உன்) மனைவி
யாகிய, லல்லாள்—பெண்ணின், தோள்—தோள்களை, சேர்—நீ
பொருந்துவாயாக.

[ச-உ] பிறர் மனைவியை விரும்பாமல், உன் மனைவியுடன்
நீ வாழ்வாயா.

94 மேன்மக்கள் சொற்கேள்

[ப-உ] மேன்மக்கள் — உயர்ந்தோருடைய, சொல் —
சொல்லை, கேள்—நீ கேட்டு நட.

[ச-உ] நீ நல்லொழுக்க முடைய பெரியோர் சொல்லை
கேட்டு அதன்படி நடப்பாயா.

95 மைவிழியார் மனையகல்

[ப-உ] மைவிழியார்—மை தீட்டிய சண்ணால் மயங்கும்
வேசையருடைய, மனை—வீட்டை, அகல்—(நெருங்காமல்) நீ நீங்கு
வாய்.

[ச-உ] நீ வேசையர் வீட்டைச் சேராமல் விலகு.

96 மொழிவ தறமொழி

[ப-உ] மொழிவது — சொல்லப்படும் பொருளை, அற —
(சந்தேசம்) நீங்கும்படி, மொழி—சொல்லுவாய்.

[ச-உ] நீ சொல்லுவதை ஐயமின்றித் திருத்தமுறச் சொல்லு
வாய்.

97 மோகத்தை முனி

[ப-உ] மோகத்தை — (நிலையில்லாத பொருள்கள் மேல் செல்லும்) ஆசையை, முனி—நீ கோபித்து விலக்கு.

[க-உ] நிலையில்லாத பொருள்களின்மேல் செல்லும் ஆசையை நீ வெறுத்துவிடுவாய்.

98 வல்லமை பேசேல்

[ப-உ] வல்லமை—(உனது) சாமர்த்தியத்தை, பேசேல்—நீ புகழ்ந்து பேசாதே.

[க-உ] உனது சாமர்த்தியத்தைப் புகழ்ந்து நீயே பேசாதே.

99 வாதுமுற் கூறேல்

[ப-உ] வாது — வாதுகளை, முற் கூறேல் — (பெரியோர்) முன்பு பேசாதே.

[க-உ] பெரியோர் முன் நின்று வாசாடாதே.

100 வித்தை விரும்பு

[ப-உ] வித்தை—(ஏதாகிலும்) ஒரு தொழிலை, விரும்பு—இச்சி.

[க-உ] நீ ஏதாகிலும் ஒரு தொழிலை விரும்பிக் கற்றுக் கொள்ள ஆசைப்படு.

101 வீடு பெறநில்

[ப-உ] வீடு பெற — மோட்சத்தை யடையும்படி, நில்— (அதற்குரிய ஞான வழியில்) நீ நிற்பாய்.

[க-உ] வீடு பெறவேண்டி ஞான மார்க்கத்தில் நீ நிற்பாயாக.

102 உத்தமனா யிரு

[ப-உ] உத்தமனாய்—உயர் குணமுடையவனாகி, இரு—நீ வாழ்ந்திரு.

[க-உ] நல்லொழுக்கத்தால் மேம்பட்டவனாய் நீ இருப்பாயாக.

103 ஊருடன் கூடிவாழ்

[ப-உ] ஊருடன்—ஊரி அள்ளவரோடு, கூடி — (நன்மை தீமைகளில்) கலந்து, வாழ்—நீ வாழ்வாயாக.

[ச-உ] ஊராரோடு நன்மை தீமைகளில் கலந்து நீ வாழ் வாயாக.

104 வெட்டெனப் பேசேல்

[ப-உ] வெட்டு—சுத்தி வெட்டுவதைப்போல, பேசேல்— (ஒருவரிடமும் கண்டிப்பாய்) நீ பேசாதே.

[ச-உ] யாருடனும் நீ சுத்தி வெட்டைப் போலக் கண்டிப் பாடப் பேசாதே.

105 வேண்டி வினைசெயேல்

[ப-உ] வேண்டி—விருப்பி, வினை—தீவினையை, செயேல்— செய்யாதே.

[ச-உ] தீவினையை நீ விருப்பிச் செய்யாதே.

106 வைகறைத் துயிலெழு

[ப-உ] வைகறை — விடியற் பாலத்தில், துயில் — நித்திரையை விட்டு, எழு—எழுந்திருப்பாய்.

[ச-உ] தினந்தோறும் குறியன் உதிப்பதற்கு முன்பே நீ ஆய்வுகளைவிட்டு எழுந்திரு.

107 ஒன்றரைத் தேறேல்

[ப-உ] ஒன்றரை—படைவரை, தேறேல்—நம்பாதே.

[ச-உ] நீ படைவரை எப்போதும் நம்பாதே.

‘ஒன்றரைச் சேரேல்’ என்றும் பாடம்.

108 ஓரஞ் சொல்லேல்

[ப-உ] ஓரம் — பட்சபாதமாக, சொல்லேல் — (வழக்கில்) நீ பேசாதே.

[ச-உ] நியாய சபையில் நீ நடு நிலைமை யில்லாமல் ஒரு பக்கமாகப் பேசாதே.

ஆத்தி குடி மூலமும் விளக்க வரையும் முற்றிற்று.